

૧. હે દાદા ભગવાન !

મને કોઈ પણ દેહધારી જીવાત્માનો

કિંચિત્માત્ર પણ અહમ્

ન દુભાય,

ન દુભાવાય

કે દુભાવવા પ્રત્યે ન અનુમોદાય

એવી પરમ શક્તિ આપો.

મને કોઈ દેહધારી જીવાત્માનો

કિંચિત્માત્ર પણ અહમ્ ન દુભાય

એવી સ્યાદ્વાદ-વાણી, સ્યાદ્વાદ-વર્તન અને સ્યાદ્વાદ-મનન કરવાની

પરમ શક્તિ આપો.

૨. હે દાદા ભગવાન !

મને કોઈ પણ ધર્મનું

કિંચિત્માત્ર પણ પ્રમાણ

ન દુભાય,

ન દુભાવાય

કે દુભાવવા પ્રત્યે ન અનુમોદાય

એવી પરમ શક્તિ આપો.

મને કોઈ પણ ધર્મનું

કિંચિત્માત્ર પણ પ્રમાણ ન દુભાવાય

એવી સ્યાદ્વાદ-વાણી, સ્યાદ્વાદ-વર્તન અને સ્યાદ્વાદ-મનન કરવાની

પરમ શક્તિ આપો.

૩. હે દાદા ભગવાન !

મને કોઈ પણ દેહધારી ઉપદેશક, સાધુ, સાધ્વી, આચાર્યનો

અવર્ણવાદ, અપરાધ, અવિનય ન કરવાની

પરમ શક્તિ આપો.

૪. હે દાદા ભગવાન !

મને કોઈ પણ દેહધારી જીવાત્મા પ્રત્યે
કિંચિત્માત્ર પણ અભાવ, તિરસ્કાર
ક્યારેય પણ
ન કરાય,
ન કરાવાય
કે કર્તા પ્રત્યે ન અનુમોદાય
એવી પરમ શક્તિ આપો.

૫. હે દાદા ભગવાન !

મને કોઈ પણ દેહધારી જીવાત્મા સાથે
ક્યારેય પણ કઠોર ભાષા, તંતીલી ભાષા
ન બોલાય,
ન બોલાવાય
કે બોલવા પ્રત્યે ન અનુમોદાય
એવી પરમ શક્તિ આપો.

કોઈ કઠોર ભાષા, તંતીલી ભાષા બોલે
તો મને મૃદુ-ઋજુ ભાષા બોલવાની
શક્તિ આપો.

૬. હે દાદા ભગવાન !

મને કોઈ પણ દેહધારી જીવાત્મા પ્રત્યે—
સ્ત્રી, પુરુષ અગર નપુંસક, ગમે તે લિંગધારી હોય,
તો તેના સંબંધી
કિંચિત્માત્ર પણ વિષય-વિકાર સંબંધી દોષો,
ઈચ્છાઓ, યેષ્ઠાઓ, વિચાર સંબંધી દોષો
ન કરાય,
ન કરાવાય
કે કર્તા પ્રત્યે ન અનુમોદાય
એવી પરમ શક્તિ આપો.

મને નિરંતર નિર્વિકાર રહેવાની પરમ શક્તિ આપો.

૭. હે દાદા ભગવાન !

મને કોઈ પણ રસમાં લુબ્ધપણું

ન કરાય,

એવી શક્તિ આપો.

સમરસી ખોરાક લેવાય

એવી પરમ શક્તિ આપો.

૮. હે દાદા ભગવાન !

મને કોઈ દેહધારી જીવાત્માનો,

પ્રત્યક્ષ અગર પરોક્ષ,

જીવંત અગર મૃત્યુ પામેલાનો

કોઈનો કિંચિત્માત્ર પણ

અવર્ણવાદ, અપરાધ, અવિનય

ન કરાય,

ન કરાવાય

કે કર્તા પ્રત્યે ન અનુમોદાય

એવી પરમ શક્તિ આપો.

૯. હે દાદા ભગવાન !

મને જગત્કલ્યાણ કરવાનું નિમિત્ત બનવાની

પરમ શક્તિ આપો, શક્તિ આપો, શક્તિ આપો.

જય સચ્ચિદાનંદ





શુદ્ધાત્મા પ્રત્યે પ્રાર્થના

હે અંતર્યામી પરમાત્મા !
આપ દરેક જીવમાત્રમાં બિરાજમાન છો
તેમ જ મારામાં પણ બિરાજેલા છો.
આપનું સ્વરૂપ તે જ મારું સ્વરૂપ છે.
મારું સ્વરૂપ શુદ્ધાત્મા છે.

હે શુદ્ધાત્મા ભગવાન !
હું આપને અભેદભાવે અત્યંત ભક્તિપૂર્વક નમસ્કાર કરું છું.
અજ્ઞાનતાએ કરીને
મેં જે જે દોષો* કર્યા છે,
તે સર્વ દોષોને
આપની સમક્ષ જાહેર કરું છું,
તેનો હૃદયપૂર્વક ખૂબ પસ્તાવો કરું છું
અને આપની પાસે ક્ષમા પ્રાર્થું છું.
હે પ્રભુ !
મને ક્ષમા કરો, ક્ષમા કરો, ક્ષમા કરો
અને ફરી એવા દોષો ના કરું
એવી આપ મને શક્તિ આપો !

હે શુદ્ધાત્મા ભગવાન !
આપ એવી કૃપા કરો કે
અમને ભેદભાવ છૂટી જાય
અને અભેદસ્વરૂપ પ્રાપ્ત થાય,
અમે તમારામાં
અભેદસ્વરૂપે તન્મયાકાર રહીએ.

જય સચ્ચિદાનંદ

[* જે દોષ થયા હોય તે મનમાં જાહેર કરવા.]



પ્રત્યક્ષ 'દાદા ભગવાન'ની સાક્ષીએ
દેહધારી*ના
મન-વચન-કાયાના યોગ,
ભાવકર્મ, દ્રવ્યકર્મ, નોકર્મથી ભિન્ન એવા
હે પ્રગટ શુદ્ધાત્મા ભગવાન !
આજ દિનની અઘક્ષણ પર્યંત જે જે દોષો ** થયા છે,
તેની ક્ષમા માગું છું;
પશ્ચાત્તાપ કરું છું,
આલોચના-પ્રતિક્રમણ-પ્રત્યાખ્યાન કરું છું.
મને ક્ષમા કરો, ક્ષમા કરો, ક્ષમા કરો.
ને ફરીથી આવા દોષો ક્યારેય પણ નહીં કરું,
એવો દઢ નિશ્ચય કરું છું.
હે દાદા ભગવાન !
મને એવા કોઈ પણ દોષો ન કરવાની
પરમ શક્તિ આપો, શક્તિ આપો, શક્તિ આપો.

જય સચ્ચિદાનંદ

- * સંબંધિત વ્યક્તિનું નામ લેવું.
** જે દોષ થયા હોય તે મનમાં જાહેર કરવા.

